

Morning Dogri (NSD) Bulletin 02-11-2025

आकाशवाणी

खबरां कुणाल श्रीवत्स कोला

1. बिहार विधानसभा चुनावं लेई तैयारियां जोरें-शोरें पर, प्रचार खीरी चरण च पुज्जी गेदा ऐ। प्रधानमंत्री नरेंद्र मोदी होर अज्ज पूरे ध्याड़े दे चुनांs प्रचार लेई बिहार दे दौरें पर औडन।
2. राष्ट्रपति द्रौपदी मुर्मू अज्ज उत्तराखंड दे त्रै दिनें दे दौरें पर।
3. इसरो अज्ज श्री हरिकोटा थमां सभनें शा भारी संचार उपग्रह CMS-03 दा प्रक्षेपण करने आस्तै तैयार।
4. भारत दी बन-सबन्नता ते इक भारत, श्रेष्ठ भारत गी मनाने दे मौके पर भारत पर्व-2025 दा शुभारम्भ कीता गेआ।
5. 67मां आकाशवाणी संगीत सम्मेलन कल मुख्य भरै दे 24 केंद्रें पर शुरू होग।
6. अवनि लेरा नै दुबई च 2025 पैरा निशानेबाजी विश्व कप च सुन्ने दा तगमा जित्तेआ।
7. आई.सी.सी महिला इक रोजा विश्वकप दे फाइनल मुकाबले च अज्ज नमीं मुम्बई च भारत दा मुकाबला दक्खन अफ्रीका कन्ने होग।

<><><><><><>

Bihar-Elections

बिहार विधानसभा चुनावों प्रचार के अखीरले गेड़ च पुज्जने के कन्नै गै राज्य च चुनावी सरगर्मी तेज होई गई ऐ। सभने पार्टियों के शीर्ष नेता पूरे राज्य भरै च रैलियां करा करदे न। प्रधानमंत्री नरेंद्र मोदी होर अज् आरा ते नवादा च रैलियां करडन। प्रधानमंत्री राष्ट्रकवि रामधारी सिंह दिनकर हुंदा प्रतिमा पर पुष्पांजलि अर्पित करडन। मोदी हुंदा राष्ट्रीय जनतांत्रिक गठबंधन मेदवारें के समर्थन च पटना च इक रोड शो च हिस्सा लैने दा कार्यक्रम ऐ। एह रोड शो शामी 5 बज्जियै 30एं मिनटें पर दिनकर गोलंबर शा शुरू होइऐ नाला रोड, ठाकुरवाड़ी ते बाकरगंज शा होइयै गुजरग। कांग्रेस नेता राहुल गांधी बेगूसराय ते खगडिया च ते राष्ट्रीय जनता दल के तेजस्वी यादव मुंगे, पटना, वैशाली ते सारण च चुनावी रैलियों गी संबोधित करंगन।

<><><><><><>

Prez. Uttrakhand

राष्ट्रपति द्रौपदी मुर्मू होर अज्जै थमां 3 दिनें दी उत्तरखंड दी यात्रा पर होडन। अज्ज हरिद्वार च राष्ट्रपति होर पतंजलि युनिवर्सिटी के दुए दीक्षांत समारोह च शामिल होडन। कल उंदा उत्तराखंड राज्य दी रजत जयंती के मौके पर देहरादून च राज्य विधानसभा गी संबोधित करने दा कार्यक्रम ऐ। मगरा ओह नैनीताल च

राजभवन दी स्थापना दे 125 बरे पूरे होने दे सिलसिले च लोआए जा'रदे इक कार्यक्रम च बी शामिल होडन।

<><><><><><><><>

ISRO

भारती अंतरिक्ष अनुसंधान संगठन-इसरो अज्ज संझा 5 बज्जियै 26एं मिनटें पर मुख्यै दे सभनें शा भारी संचार उपग्रह CMS-03 दा प्रक्षेपण करने जा'रदा ऐ। एह प्रक्षेपण आंध्र प्रदेश दे श्री हरिकोटा स्थित सतीश धवन अंतरिक्ष केंद्र थमां कीता जाहग। CMS-03 इक मते बँडे आहला सैन्य संचार उपग्रह ऐ जिसे G-SAT-7 R दे नांस कन्नै जानेआ जंदा ऐ। इसी देसै दे सभनें शा ताकतवर राके, लांच व्हीकल मार्क-3 राएं गासै च छोड़ेआ जाहग।

<><><><><><><><>

PM-Chhatisgarh

प्रधानमंत्री नरेंद्र मोदी होरें आखेआ ऐ जे ओह दिन दूर नेई जिसलै छत्तीसगढ़ सने देशै दा हर हिस्सा माओवादी हिंसा कोला मुक्त होई जाग। कल रायपुर च छत्तीसगढ़ रजत तयंती समारोह गी संबोधित करदे होई प्रधानमंत्री होरें आखेआ जे माओवादी आतंक दे कारण छत्तीसगढ़ दे आदिवासी क्षेत्र लम्में समें शा शिड़क, स्कूल ते अस्पताल जनेही बुनियादी सुविधाएं कोला वंचित रेह न। उनें आखेआ जे सरकार नै देश गी नक्सलवाद दे खतरे शा मुक्त करने दा संकल्प लैते दा ऐ।

कर्नाटक ते लोक संगीत कन्नै रूबरू होने दा मौका थहोंदा ऐ। एह सम्मेलन भारत दी समृद्ध ते सगगोसार संगीत परम्परा दा संरक्षण करने, इसी प्रोत्साहन देने ते उसी लोकप्रिय बनाने च बड़ी मती महत्वपूर्ण भूमिका निभाग।

<><><><><><>

Bahrain-FM

बहरीन दे विदेश मंत्री अब्दुल्लातिफ बिन राशिद अल जयानी भारत दी 2 दिनें दी यात्रा पर अज्ज नमीं दिल्ली पुज्जै करदे न। जिस दरान ओह विदेश मंत्रा डॉ. एस जयशंकर हुं दे नै मलाटी लाइन। अल जयानी हुं दी एह यात्रा पिछले बरे दिसंबर म्हीने दे बाद होआ करदी ऐ जिस दरान दौनें मुख्य दे विदेश मंत्रिं भारत बहरीन संयुक्त आयोग दी 4थी बैठक दी सांझे तौरा पर अध्यक्षता कीती ही। दवें मुख्य उस दरान शिक्षा दे क्षेत्र च दपक्खी सहयोग बधाने पर सहमति होए हे।

<><><><><><>

Trump-Nigeria

अमरीकी राष्ट्रपति डोनल्ड ट्रम्प होरे जंगे सरबन्धी अपने मैहकमे गी नाइजीरिया च संभावित सैन्य कार्रवाई लेई तैयार रौहने गितै आखेआ ऐ। ट्रम्प होरे आरोप लाया ऐ जे उत्थै इसाइएं खलाफ हिंसा होआ करदी ऐ। अपनी इक सोशल मीडिया पोस्ट च राष्ट्रपति ट्रम्प होरे आखेआ ऐ कि जेकर नाइजीरिया अपनी धरतै पर इसाइएं खलाफ कारवाइयां ते जुल्म बंद कराने च नमाम

रौहंदा ऐ तां अमरीका उसी दिते जाने आहली हर चाल्ली दी मदाद बंद करी देग ते ओहदे खलाफ फौजी कार्रवाई करोग।

<><><><><><><>

W.C Para Shooting

दुबई दे अल ऐन च नशानेबाजी दे पैरा विश्व कप मकाबले च भारत दी अवनी लेखाड़ा नै महिलाएं दे 10 मीटर एअर राइफल एस-एच-1 मकाबले च सुन्ने दा तगमा जिती लैती ऐ। उनें स्वीडन दी अना बेशनान गी पिच्छे छोड़दे होई खताब अपने नां कीता। थाईलैंड दी वानिया लियॉंग विलाई गी केंह दे तगमे नै संदोख करना पेआ। एहदे अलावा भारत नै 50 मीटर मिक्स्ट राइफल एस.एच-1 स्पर्धा च बी शानदार प्रदर्शन करदे होई सुन्ने ते चांदी दौनें तगमे अपने नां कीते जिसले कि टीम स्पर्धा च बी चांदी दा तगमा अपने कब्जे च कीता।

<><><><><><><>

Women-Cricket

आई.सी.सी महिला क्रिकेट विश्व कप दे फाइनल मकाबले च अज्ज भारत ते दक्खन अफ्रीका दियां टीमां आमने-सामने होडन। एह मैच नवी मुम्बई दे डी.वाई पाटिल स्टेडियम च दपैहरी त्रे बजे शुरू होग। भारत नै सेमीफाइनल च आस्ट्रेलिया गी 5एं विकटें कन्नै हराइयै फाइनल च अपनी थाह पक्की कीती ही। जिसलै जे दुए सेमीफाइनल च दक्खन अफ्रीका नै इंग्लैंड गी 125एं रन्जें कन्नै हराइयै खताबी मकाबले च अपनी थाहर बनाई ही।